

# BIEŁARUSKAJA KRYNICA

PALITYČNAJA, HRAMADZKAJA I LITERATURNAJA HAZETA.

<p>Adres Redakcyi i Administracyi: WILNIA, LUDWISARSKAJA 1-19. (Wilno, Ludwisarska 1-19) Redakcyja adčyniena ad 9 hadz. ran. da 4 hadz. wieč</p>	<p>„Biel. KRYNICA“ kaštuje na hod—10 zał., na paŭhoda—5 zał., na 3 miesiacy — 3 zał., na 1 miesiac — 1 zał. HAZETA WYCHODZIĆ RAZ U TYDZIEŃ.</p>	<p>Cana abwiestak: na 1-šaj staroncy 30 hr., 2 i 3 — 25 hr., na 4-aj — 20 hroš. — za radok drobnaha druku ũ adnej pałoscy.</p>
--	---	--

Pa zahadu Haradzkoŭ Starasty na m. Wilniu Nr. 56 „Biełaruskaj Krynicy“ z dnia 14 śnieżnia h. h. skanfiskawany za: 1) „Adozwa da Biełarusau Katalikoŭ“, 2) za staćciu „Jašče adzin udar“, 3) staćciu „Wyjezd z Prahi J. B. Šedivyha“ i 4) za zaciemku ũ chronicy p. z. „Haspadarka na falwarku pana Maršałka“.

Redaktar abwinawačywjajecca z 129 art. K. K.

## BIEŁARUSY — KATALIKI!

BRATY BIEŁARUSY! Prajšło ũžo šmat času, jak dziakujučy enerhičnej pracy najlepšych synoŭ našaha pracownaha Narodu była zasnawana partyja Biełaruskaj Chryścijanskaj Demokracji. Praz uwieś hety čas ludzi zhurtawanyja kala ũspomnienaj partyi, a tak-ža kala najstarejšaj našaj hazety „Biełaruskaja Krynica“ stojka zmahalisia ũsimi zakonnymi sposabami za lepšuju dolu našych Bratoŭ. Pierad usim świetam my hawaryli, što żywy biełaruski Narod, domahajecca prawa na swajo samastojnaje życie, na swaju rodnuju mowu, na ziamlu, — budzili niaświedomych, padtrymliwali słabych. Šyrokija masy pawieryli swaim prawadyrom, bo byli jany ludzi česnyja i apirali swaje imknieńni na chryścijanskaj marali.

Partyja raźwiwałasia, a hazeta „Biełaruskaja Krynica“, što baraniła, uświedamlała i nawučała wiaskowaha biedaka, — stałasia jahonym darahim pryjacielam.

Niespadabałasia heta pracuńnikam biełaruskaha adradžeńnia. Takim pracuńnikam pakazaŭ siabie, na hety raz adkryta, i Wilenski Katalicki Arcybiskup Jałbżykoŭski. 11 śnieżnia h. h. abjawiŭ jon u wilenskich polskich hazetach što ũsim katalikom zabaranaje należyć da Biełaruskaj Chryścijanskaj Demokracji, a tak-ža czytać i raspaŭsiudżywać „Biełaruskaju Krynicu“. Aprača taho swaju hetu niačuwanuju adozwu zahadaŭ usim ksiandzom Wilenskej Archidyecezii pračytać z ambony. Za padstawu swajho pastupku Arcybiskup stawić zakid relihijnaha indeferentyzmu (zimnyja adnosiny da relihii) i balšawizmu ũ našaj prahramie, nie padajučy nijakich faktaŭ.

Braty Biełarusy! Trudna najści słowy, kab wyjawić naša abureńnie i kryŭdu, jakaja nas spatkała z boku taho, chto pastaŭleny na wysokim stanowišczy dzieła pašyreńnia nawuki Boha i jaho sprawiadliwaści. Zahad Arcybiskupa my nia možam spatkać inačaj, jak nowuju niačuwanuju prajawu ašalełaha polskaha šowinizmu, bo pastaŭleny zakid balšawizmu ũ BChD nie apirajecca absolutna na nijakich faktach.

Żjezd Biełaruskaj Chryścijanskaj Demokracji 25-XI-28 h. pierahladajučy prahramu—nijakich źmienaŭ adnosna relihijnych pytańniaŭ nia ũwodziŭ, a znača prahrama BChD u praciahu doŭhaha času była Arcybiskupam pryznawona jak nie supiarečnaja z ducham katalickaha kaścioła, nia hledziačy na punkty ab ziamli biaz wykupu, a tak-ža ab mahčymaści addzialeńnia kaścioła ad dziaŭżawy.

Z usiaho skazanaha widać, što Arcybiskup, dajučy kryŭdny dla Biełarusau i biespadstaŭny zahad, maje na dumcy nie dabro kaścioła, a słužeńnie polskaj palitycy praz kaścioł, a tak-ža dahadźańnie bahatym i silnym hetaha świetu.

Pratestujučy na hetym miescy prociŭ nowaha ździeku nad Biełarusami z boku wyšejšych Duchoŭnych Uładaŭ, Centralny Kamitet padaje da wiedama hramadzianstwa, što wysłaŭ adpawiedny memoryjał u Apostalskaju Stalicu ũ Rymie z prošbaj skasawańnia niesprawiadliwaha zahadu Wilenskaha Arcybiskupa. Tymčasam-ža Centralny Kamitet BChD, čakajučy ũ hetaj sprawie aŭtorytetnaha słowa Haławy Kaścioła, zaklikaje usich siabroŭ i pryčilnikaŭ BChD, a tak-ža czytačoŭ „Biel. Krynicy“ katalikoŭ u imia dabra Bačkaŭščyny spakojna i stojka trymacca na raz zaniataj pazycyi.

Centralny Kamitet Biełaruskaj Chryścijanskaj Demokracji.

## Telehrama

da Światoha Ajca ad Centralnaha Kamitetu B. Ch. D.

U swiazii z adozwaj Wilenskaha Arcybiskupa Jałbżykoŭskaha, apublikawanaj u polskaj wilenskej endeckaj i abšarnickaj presie dnia 11. XII. 28 h. i zakidajučaj Biel. Chryścijanskaj Demokracji i jaje orhanu „B. Krynicy“ relihijny indeferentyzm i balšawizm, a praz heta zabaranajučaj katalikom należyć da B.Ch.D., wypisywać i czytać „B. Krynicu“ — siabry Centralnaha Kamitetu B.Ch.D. katalickaha wierawyznańnia pierasłali dnia 12-ha h. m. Światomu Ajcu ũ Rym nastupnaha źmiestu telehramu:

„Dnia 10.XII. 1928 h. Wilenski Arcybiskup Jałbżykoŭski wydaŭ adozwu zabaranajučuju wiernym katalikom należyć da partyi Biełaruskaj Chryścijanskaj Demokracji, zakidajučy jej relihijny indeferentyzm i balšawizm. Siabry Centralnaha Kamitetu Biełaruskaj Chryścijanskaj Demokracji, katalickaha wierawyznańnia, nie pačuwaŭčysia da winy ũ wyšej padanych zakidach, a budučy wiernymi wyznačcami Katalickaha Kaścioła — znachodziać u henaj adozwie adno motywy palityčnyja — prosiać Jaho Świateś razhledzić hetuju sprawu pa atrymańni adpawiednaha memorjału, jaki chutka budzie złožený Nuncyjaŭury ũ Warszawie, i skasawać zahad Arcybiskupa“.

Padpisali telehramu:  
za prezydium C. K. B. Ch. D. — *dr. I. Hałalinski* — prezes,  
*A. Stepowič i P. Karuza* —  
pasły ũ Sojm Polskaj Respubliki.

## Pachod Arcybiskupa Jałbżykoŭskaha prociŭ „B.Ch.D.“ i „Biel. Krynicy“.

11 h. m. J. E. Wilenski Katalicki Arcybiskup abwieściŭ adozwu, u jakoj zabaranaje katalickamu duchawienstwu i ũsim wiernym katalikom należyć da B.Ch.D., a tak-ža czytać i pašyrać „Biełaruskaju Krynicu“.

Zahad swoj ci zabaronu Arcybiskup matywuje tym, što byccam B. Ch. D. raŭnaduśna (indefeŭntna) adnosicca da relihii dy zjaŭlajecca pryčilnicaj balšawizmu. Na čym Arcybiskup apiraje hetyja zakidy, trudna dadumacca, u adozwie-ż swajej jon hetaha nie wyjaśniaje.

Kožnamu abwinawačanamu zaŭsiody dajecca prawa abarony, adnak kali abwinawačańnie nie abapiorta na nijakich faktach,—trudna baranicca, i na takoje abwinawačańnie možna było-b zusim nie adkazywać. Można-ż koźnaha čaławieka abwinawacić u zładziejstwie, ale treba dakazać, dzie, jak i što kraŭ, inakš celaje abwinawačańnie budzie zwyčajnaj napadkaj.

Nam u hetym wypadku taksama pastaŭlena abwinawačańnie, ale faktaŭ nijakich nie dana.

Adnak dzieła taho, što polskija hazety: abšarnickaje „Słowo“ i endecki „Dziennik Wileński“, stawiać našaj prahramie ũžo kankretnyja zakidy, my dzieła ũspakajeńnia našaha ũłasnaha sumleńnia razhledzim, ci sapraŭdy naša prahrama niazhodna z nawukaj katalickaha Kaścioła.

Uspomnienyja hazety zakidajuć nam balšawizm i antykatalickaść dzieła taho, što ũ našaj prahramie jość punkt: „ziamla pracuńny, m biaz wykupu“, što my stawim na raŭnie katalikoŭ z prawasłaŭnymi i što byccam chočam addziełu kaścioła ad dziaŭżawy.

Woźmiem pieršy zakid — ziamla biaz wykupu. Jak-ža na heta hledzić katalicki kaścioł? Chaj nam pasłužać wyjaśnieńniem u hetaj sprawie słowy wialikaha Papieža Lawona XIII z h. z.

Encykliki Rerum Novarum, na katory jakraz paklikajecca „Dziennik Wileński“. U hetaj Encyklicy Papieža Lawona XIII czytajem hetkija radki: „Boh—Haspadar ziamli, addaŭ jaje na karystańnie ũsiamu rodu ludzkomu... ale takim čynam, što nia wyznačuŭ niwodnamu čaławieku addzielnej čaści, tolki pakinuŭ hetu sprawu samim ludziom, niachaj jany pawodle swaich patreb i swajho narodnaha stroju aznačajuć hranicy i dziełać prywatnuju ũłasnaść“.

Ci-ż treba jašče pajaśniać hety skaz? Ureście adnoj z asnoŭ katalickaj relihii jość sprawiadliwaść,—dyk ci-ż nia budzie sprawiadliwym addać ludziom ziamlu, u jakoj stolki ich potu krywawaha? A za što-ż jany majuć płacić? Za toje, što na jej pracawali, za toje što swajej pracaj z niaŭżytkau, karčawiščaŭ zrabili jaje pryhodnaj pad siaŭbu?

Druhi zakid—byccam my chočam addziełu Kaścioła ad dziaŭżawy—mınajecca z praŭdaj. U § 29 našaj prahramy wyrazna skazana: „BChD. pryncypowa prociŭ raździełu Kaścioła (Carkwy) ad dziaŭżawy. Adnak, kab urad nia moh wykarystywać relihii dla palityčnych metaŭ, abo paddzierżywać adnu relihiju prociŭ druhoj, BChD. uwaźaje mahčymym raździeł Kaścioła (Carkwy) ad dziaŭżawy dla ahaulnaha dabra“.

Jakraz heta i jość zhodnym z zakonami katalickaha Kaścioła, jaki pryncypowa praciwicca addziełu Kaścioła ad dziaŭżawy, adnak zhadźajecca i na heta ũ wypadkach niazwyčajnych. Dyk čaho-ż tut bolš treba?

Ureście apošni zakid, što BChD. stawić na adnoj stupieni katalikoŭ i prawasłaŭnych...

B.Ch.D. jość palityčnaja partyja, abapiortaja na chryścijanskim światełhadzie, dzieła čaho imkniecca da bu-





